



## SA EXAM PAPERS

---

YOUR LEADING PAST YEAR EXAM PAPER  
PORTAL

Visit SA Exam Papers

[www.saexampapers.co.za](http://www.saexampapers.co.za)



# basic education

Department:  
Basic Education  
**REPUBLIC OF SOUTH AFRICA**

## **NATIONAL SENIOR CERTIFICATE**

**LIBANGA 12**

**SISWATI LULWIMI LWEKUCALA LWEKWENGETA (FAL)**

**LIPHEPHA LESIBILI (P2)**

**INDLOVANA/INDLOVULENKHULU 2016**

**IMEMORANDAMU**

**EMAMAKI: 70**

**Lememorandamu inemakhasi la-10.**

## SIGABA A: INOVELI

### TICONDZISO TEKUMAKA

- Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. (**Umhlolwa kumele aphendvule indzabambhalo kanye nemibuto lemifisha encwadzini yinye.**)
- Esigabeni A, nangabe umhlolwa aphendvule ngato tonkhe totine tinkondlo (Tinkondlo letifundvwe eklasini), maka letimbili tekucala kuphela.
- Esigabeni B na C (Lulwimi Lwasekhaya), nangabe umhlolwa aphendvule imibuto lemibili kulemifisha nobe imibuto lemibili yetindzabambhalo, maka imphendvulo yekucala kuphela uyekele lelandzelako. Nangabe umhlolwa aphendvule yomine imibuto, maka kuphela imphendvulo yembuto wekucala kuleso naleso SIGABA, ngaphandle kwekutsi uphendvule munye umbuto lonemibuto lemifisha namunye umbuto wendzabambhalo.
- Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
- Nangabe tinombolo tetimphendvulo tinemaphutsa, maka ulandzele imemorandamu.
- Nangabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, kunganikwa limaki.
- Umbuto wendzabambhalo: Nangabe indzabambhalo inemagama langaphasi kwalawo lemisiwe, umhlolwa akangajeziswa ngobe vele sewutijezise yena ngekwakhe. Nangabe indzabambhalo iyindze kakhulu, akahlolwe ngekwelikhono lakhe bese kucociswana nalabaphetse umsebenti wekumaka. **Akusetjentiswe irubhriki yekumaka indzabambhalo** lesesichibiyelweni A na B
- Imibuto lemifisha: Nangabe umhlolwa angakafaki bokhulumile nangabe kufanele acaphune **akangajeziswa**.
- **Emibutweni levulekile** bahlolwa abanganikwa emamaki nangabe baphendvule ngetimphendvulo letitsi: YEBO/CHA/nobe NGIYAVUMA/ANGIVUMI. Onkhe emamaki anikwa sizatfu/kuchaza ngalokugcwele/kwesekela/kucaphuna.
- Emibutweni lefuna LICINISO/LIPHUTSA nobe LIPHUZU/UMBONO emamaki akangehlukani swa emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.

### UMBUTO 1: *KWASHA TIKHOTSA* – LL Dlamini

- 1.1 B/Ulichawe. (1)
- 1.2 A/Kwelapha inkhosi. (1)
- 1.3 D/Ukhaliswa kutsi kumele kuyoliwa. (1)
- 1.4 Beketsembe yena kutsi nguye lotawumlwela kulemphi labukene nayo. (1)
- 1.5 Amveta angumuntfu lokhatsatekile/losebuhlungwini/lodidekile/losenkingeni/locakekile/longati kutsi akhulume atsini. (Kunye kwaloku). (1)

1.6 Bekangahlala phasi acocisane nato kunekutsi kuliwe. (1)

1.7

<b>IKHOLOMU A</b>	<b>IKHOLOMU B</b>
1.7.1 Somcuba.	E Wabaleka netinkhomo.
1.7.2 Sidvwala.	C Waphupha uyise.
1.7.3 Khambi.	A Inceku yenkhosi.
1.7.4 Tikhuba.	B Umholi wemigadlela.
1.7.5 Eludzidzini.	D Sigodlo senkhosi.

(5)

1.8 Edvutane nesicalo semfula Ligwa/eTingonini temfula Silobela/ngasemfuleni Sosiphutfwane/eMkhingoma neNtsababovu/iMhluzi neLubhalule/iNdubazi enhla nelive.  
(Kutsatfu kwaloku). (3)

1.9 Mswati abekhatsatwa kutsi kwehlukaniselwane live lababe wakhe etindzaweni letinyenti/kuhlala kwebantfu bangakakhonti nekungenti ticelo letifanele/kuhlaselwa tive angakalindzeli.  
(Kubili kwaloku). (2)

1.10 Kubangelwa kutsi elawini lenkhosi akungeni nobe ngubani angakabitwa/bebentela kutsi letindzaba tingaviwa nobe ngubani/lilawu lenkhosi yindzawo lehlonishwako, lapho kukhulunyelwa khona timfihlo.  
(Kubili kwaloku). (2)

1.11 BoMbovane naSandlane. (2)

1.12 Lokufakazela kutsi ingcikitsi ngumbango webukhosi, kutsi Somcuba ucabanisa Mswati nabomnakabo ngobe bafuna kuphatsa bukhosi/bomnakabo Mswati babamba yabo imihlangano yangasese ngekuphatfwa kwelive/tive lakhelene nato tibanga live lenkhosi yeMaswati.  
(Kubili kwaloku). (2)

1.13 Kungobe bekangafuni kutjelwa kutsi emabutfo akhe alwe njani/abefuna kutibonela kute akwati kutsi kumele alungise kuphi.  
(Timphehndvulo titaweuhluka). (2)

1.14 Kuliciniso ngobe Somcuba nguye lobekafaka bafowabo umoya wekutsi kuhlaselwe Mswati/bekangafuni kutsi kucociswane naMswati/nguye lowenta kutsi Mswati agcine abahlasele bafowabo/Mswati abefuna kutsi kuncotjwe Somcuba nebalandzeli bakhe.  
(Timphehndvulo titaweuhluka). (Kubili kwaloku). (2)

1.15 TIndvuna takhe betinemandla ekulwa/abesekelwa ngunina Tsandziwe/emabutfo akhe abekwati kulwa/abehlakaniphile.  
(Kubili kwaloku). (2)

- 1.16 Luvutfondzaba lutfolakala lapho Mswati aphaka khona imphi kuhlaselwa Fokotsi, Ndlela naSomcuba, bancotjwe kute Mswati abe yinkhosi yelive lakhe. (2)
- 1.17 Batfola umlayeto wekutsi nangabe lomunye wenu emndenini anesikhundla, aphetse, mesekeleni ningambangisi/lubumbano lwemndeni/indlela live lekumele inkhosi iliphatse ngayo. (2)
- 1.18 Siphetfo salenzaba besingakalindzeleki ngobe bomnakaboMswati behluleka kumncoba/besingakalindzeli kubona tive lakhelene nato atincoba/kubona inkhosi ibusa kute kube sekugcineni kwenoveli/kubona Mswati atibambela imphi matfupha.
- Labatawutsi bebasilindzele batawesekela ngekuphawula ngekuhlakanipha kwaMswati ekuhleleni nasekusebentisaneni netindvuna nemabutfo akhe/bunyenti bemabutfo akhe/emandla emphi yaMswati.  
(Timphehndvulo titawehlukana). (Kutsatfu kwaloku). (3)

**SAMBA SESIGABA A: 35**

**SIGABA B: UMDLALO**

**UMBUTO 2: LAHLOMA LADVUMA – Z MOTSA**

- 2.1 C/IMbiba-nchanti. (1)
- 2.2 Kwabangelwa kufa kweludziwo lwaKhetsiwe/kubulala ludziwo lwesive kufana nekuba nesinyama. (1)
- 2.3 C/Ungitfukutselise kakhulu. (1)
- 2.4 B/Wabaleka. (1)
- 2.5 B/Utsandza tjwala. (1)
- 2.6
- | IKHOLOMU A          | IKHOLOMU B                |
|---------------------|---------------------------|
| 2.6.1 Ndvukutemphi. | B Wabulala ludziwo.       |
| 2.6.2 Tsembative.   | C Ngumsa weMbiba-nchanti. |
| 2.6.3 Galela.       | A Umgcinisango. (3)       |
- 2.7 Kusho kutsi abeluphetse budlabha/abeluphetse kabi/abengalunakekeli. (1)
- 2.8 Wenta kabi ngobe abekhetfwe kutsi abe ngumake wesive/wephula tifungo temtsetfo wasebukhosini/abengati kutsi Tsembative umyisaphi.  
  
Labatawutsi wente kahle batawesekela ngekuphawula kutsi lutsandvo ngumancoba, Khetsiwe ukhetse kuhamba nemuntfu lamtsandzako kunekutsi akhetselwe lisiko.  
(Timphehndvulo titaweuhluka). (2)
- 2.9 Ndvukutemphi utfolakala aphika sisu saMadzandza ati kamhlophe kutsi sakhe/nalomuhla emantfombatane latetfwele ayaphikwa njengakudzala. (2)
- 2.10 Babanga budzala/kubusa baphatse live/unina waVusematfwa utalwa ebukhosini kantsi Ndvukutemphi unina wakhe utalwa ngumuntfukatana/babanga bukhozi.  
(Kubili kwaloku). (2)
- 2.11 Badlali batsatfu kuphela/bayacocisana/kuhleleka kwesiteji kulula ngenca yalokwenteka esicashunweni.  
(Kubili kwaloku). (2)
- 2.12 He-he-e mfana! Utawufisa kutsi ngabe uwamite angakaphumi lawo mavi!/ Longatsi ungetfuka ngamake nje?/sewuyihlohle emgodzini wayo nyalo.  
(Kunye kwaloku). (1)

- 2.13 Khetsiwe limfanele libito lakhe ngobe wakhetfwa kutsi abe ngumake wesive kantsi naTsembative wamkhetsa wahamba naye eveni lakubo. (Kunye kwaloku). (2)
- 2.14 Belutawube lumanti/simo salo besingeke sifane nalolo lanikwa lona/Khetsiwe abengenalo lubumba ngaleso sikhatsi/abengeke alucedze loludziwo. (2)
- 2.15 Madzandza abenesimilo lesibi ngobe wavuma kukhuleliswa nguNdvukutemphi bangakashadi/kuta elawini laNdvukutemphi angakambiti/ abenenkhani, akhuluma kabi naNdvukutemphi/kuchazelwa kahle ngulabadzala. (2)
- 2.16 Tsembative ubaluleke kakhulu ngobe nguye lowemela Vusematfwa kutsi Ndvukutemphi angabutsatsi bukhosi. (2)
- 2.17 Kwamsita ngobe wabona kutsi indlela yekutsatsa bukhosi seyivulekile njengobe ludziwo selwephukile/wabona kutsi Ndvukutemphi sewubonele bukhosi. (2)
- 2.18 Inkhosi yeBatfwa kuba ngiyo legcina ihleli esihlalweni kantsi bekumele kube nguVusematfwa losala abusa sive seBatfwa/akubonakali kutsi inkhosi iyabuyela ebukhosini nobe ibunikela Vusematfwa. (2)
- 2.19 Kwenteka enkhundleni yasebukhosini ngobe yonkhe imicimbi yebukhosi yentelwa khona. (2)
- 2.20 Boniwa kutsi Ndvukutemphi wetsembisa Qedizizwe sikhundla wangete wamnika/kubamba Mandzadza ngenkhani embikwakhe/kungabulali Vusematfwa nobe sekanatsiswe tjwala/kutsatsa tintfo kancane. (Kutsatfu kwaloku). (3)

[35]

**SAMBA SESIGABA B: 35**

**SIGABA C: TINDZABA LETIMFISHA**

**UMBUTO 3: LITSAMBO – EJ Mhlanga**

**3.1 'Kuhle Ketfu!' – Amos D Mnisi**

3.1.1 B/Tibhelu. (1)

3.1.2 B/Siyaheha ngobe sicala ngenkhulumiswano. (1)

3.1.3

IKHOLOMU A	IKHOLOMU B
(a) Peter.	C Ngumntfwana waMahlindza.
(b) Lomavundvo.	A Singani saMahlindza sakudzala.
(c) Mahlindza.	D Likhehla lelamisa umshado.
(d) Cynthia.	B Umshadikati.

(4)

3.1.4 Kubona Lomavundvo lowatsandzana naye eminyakeni lengemashumi lamatsatfu leyengca/kubona singani sakhe sakadzeni. (2)

3.1.5 Kucela betenhlalakahle bameluleke/kumyisa kubafundisi bamthandazele/kubonana nabodokotela/kuchazelwa kahle ngulabadzala. (Kubili kwaloku). (2)

3.1.6 Kwabangelwa kutsi laba labashadako bantfwabakhe bobabili/ abefuna kutsi behlukane ngobe bayatalana. (2)

3.1.7 Bengingehlukana naCynthia ngobe angudzadzewetfu, kodwa sivumelane ngekukhulisa umntfwana.  
Labatawuveta umcondvo lowehlukile kulongenhla kumele besekele. (Timphevdulo titaweuhluka). (2)

3.1.8 Wabangelwa kutsi Mahlindza washiya Lomavundvo akhulelwe, ngiko lokwamenta amnike sibongo lesingasiso sakhe/litiko letenhlalakahle lelatsi akamcambe sibongo/Mahlindza akamange amshade Lomavundvo. (Kubili kwaloku). (2)



3.1.9 Asihambisani ngobe sihloko sitsi, 'Kuhle Ketfu!' lokusho kujabula emshadweni kepha lapha injabulo ayisaphelelanga ngobe umshado wemiswa nguMahlindza emuva kwekutfola kutsi Cynthia ngumntfwanakhe.

Labavumako batawutsi siyahambisana ngobe vele nakunemshado kutsiwa, 'Kuhle Ketfu'/kube bewungakemiswa lomshado bekuvele kufanele kutsiwe kuhle ketfu/kusuke kukuhle ekhaya nangabe kutawuba nemshado.  
(Imibono itawehlukana).

(2)  
[18]

### 3.2 Ligundwane Esikhwameni – JJ Ncongwane

3.2.1 Kukhala kweligundwane esikhwameni. (1)

3.2.2 D/Ngumakhalekhikhini. (1)

3.2.3 A/eTjakastad. (1)

3.2.4 Yehheni! Labatsakatsi balapha eTjakastad ngabe sebacalile? bantfu balapha eTjakastad bayaganga. (2)

3.2.5 Kuliciniso ngobe Sifiso bekasolo agcizelela kutsi kuneligundwane lelikhala esikhwameni senina akalibuke. (2)

3.2.6 Akamange amsita ngobe watsi LaTfwala nakacedza kukhuluma nendvodza yakhe Ndlondlo, imtjela kutsi leligundwane ngumakhalekhikhini, Khekhekhe abesengasekho eceleni kwakhe. (Timphevdvulo titawehlukana). (2)

3.2.7 Kungobe lesikhwama besingenayo imbobo/timpahla tifikwe nguye nezibhu ivalwe nguye. (2)

3.2.8 Umkakhe abengaculeka/abengetfuka/abengacabana nebantfu atsi bamloyile. (Timphevdvulo titawehlukana). (Kubili kwaloku). (2)

3.2.9 Limfanele ngobe Sifiso, bekusifiso sakhe kubona leligundwane liphuma lapha esikhwameni senina balibulale. (Timphevdvulo titawehlukana). (2)

3.2.10 LaTfwala bekangakafaneli aye enyangeni angakacali wachazela indvodza yakhe ngaleninga labukene nayo/bekufanele acele lusito kubomakhelwane bambukise leligundwane/bekufanele acale ngekuvitsita letimpahla esikhwameni/umfati akatiyeli enyangeni uhanjiswa yindvodza.

Labatawutsi abefanele kumele besekele ngekutsi nangabe umuntfu aseningeni lusito ulucela nobe ngabe kukuphi. (Timphevdvulo titawehlukana).

(2)  
[17]

**SAMBA SESIGABA C: 35**

## **SIGABA D: TINKONDLO**

### **UMBUTO 4: LETFWESE – PT Jele, JJ Thwala**

#### **4.1 Kuhle Ketfu! – OA Bhiya**

- 4.1.1 A/Sifanangwaca. (1)
- 4.1.2 B/Imvumelwanosicalo. (1)
- 4.1.3 A/Luchumanosicalo. (1)
- 4.1.4 Ngulemigca letsi, 'Lutful' elutfulin' umphefumulo kuMnikati  
Liyakhemetel' etibukelini. (2)
- 4.1.5 Emabhokisi emngcwabo/ifenisha/isilingi.  
(Kunye kwaloku). (1)
- 4.1.6 Ufanisa imvula netinyembeti ngobe kokubili kungemanti. (2)
- 4.1.7 Kulala ucondze ungafinyeli/ungagobeki. (2)
- 4.1.8 Talukati atililiteli/atililiteli talukati.  
Emajaha awaphoseki/awaphoseki emajaha.  
Tintfombi atigidzi indlamu/atigidzi indlamu tintfombi. (3)
- 4.1.9 Imishado/Imigidvo/Imingcwabo.  
(Kubili kwaloku). (2)
- 4.1.10 Bantfwana basala batintsandzane/bahlupheka ngobe batawube  
beswela kudla/balala etitaladini bangati kutsi batawulala badleni.  
(Kubili kwaloku). (2)
- [17]**

#### **4.2 Mnukubeti Wemvelo – AT Fakudze**

- 4.2.1 A/Kuboshwa ngemaphoyisa. (1)
- 4.2.2 Mnukubeti. (1)
- 4.2.3 C/Sifanankhamisa. (1)
- 4.2.4 Umuntfu longalaleli nakayalwa ugcina avelelwe ngulokubi/kuhle  
kulalela kute ungavelelwa ngulokubi. (2)
- 4.2.5 Ucondze kugcizelela loku lakhuluma ngako/kutsi umnukubeti  
akacabange ajule ngalomonakalo lawentako/longanakekeli imvelo  
abone kahle kutsi wenta lokubi.  
(Kunye kwaloku). (1)

- 4.2.6 Kutsanti/Itolo/Lomuhla.  
(Kubili kwaloku). (2)
- 4.2.7 B/Sifanisongco. (1)
- 4.2.8 Sonkondlo wendlulisa umlayeto wekutsi imvelo ayingangcoliswa/  
ayinakekelwe/ayihlonishwe/ayivikelwe/tinhlobo tetibi letingcolisa  
imvelo. Sib. Emaphepha, emabhodlela, tincamu njll.  
  
(Naletinye timphendvulo temukelekile). (Kubili kwaloku). (2)
- 4.2.9 Kantsi yini ngawe Mnukubeti?  
Kantsi kwakhala nyonini kuwe?  
Kantsi wabhunyiselwa ngatiphi wena?  
(Kubili kwaloku). (2)
- 4.2.10 Tinyembeti. (1)
- 4.2.11 Intfutfu yetimoti/timayini/imishini/emaferu.  
(Kubili kwaloku). (2)
- 4.2.12 Emagama akakahleleki, umugca wekucala unemagama lamane  
kantsi wesibili unemagama lasitfupha. (2)

[18]

**SAMBA SESIGABA D: 35**  
**SAMBA SAKO KONKHE: 70**